

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ ఇంద్రనీలపద్మతిః వింశీ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే నిగమాంత మహాదేశికాయ నమః

॥ ఇంద్రనీలపద్మతిః వింశీ ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

హరిణా హరినీలైశ్చ ప్రతియత్నవతీం సదా ।
అయత్నలభ్యనిర్వాణామాశ్రయే మణిపాదుకాం ॥ 20.1 ॥

హరిరత్నమరీచయస్తవైతే
నవనీలీరసనిర్విశేషవర్ణాః ।
శ్రుతిమూర్ధని శౌరిపాదరక్షే!
పలితానుద్భవభేషజం భవంతి ॥ 20.2 ॥

అశక్తైరివ బింబితైః శ్రుతీనాం
హరినీలైః సృజసి త్వమున్మయాఖైః ।
కమలాదయితస్య పాదరక్షే!
కరుణోదన్వతి శైవలప్రరోహాన్ ॥ 20.3 ॥

అనఘ్నైర్హరినీలపద్మతీనాం
ప్రథమానైర్మణిపాదుకే! మయాఖైః ।
అధరీకురుషే రథాంగపాణేః
అమితామూర్ధ్వమవస్థితస్య కాంతిం ॥ 20.4 ॥

చరణావని! భాతి సహ్యాకన్యా
హరినీలద్యుతిభిస్తవానువిధా ।
వసుదేవసుతస్య రంగవృత్తైః
యమునేవ స్వయమాగతా సమీపం ॥ 20.5 ॥

అవధీరితదేవతాంతరాణాం అనఘైస్త్వం మణిపాదుకే! మయాఘైః |
హరినీలసముద్భవైర్విధత్సే హరిసారూప్యమయత్నతో జనానాం || 20.6 ||

నేత్రేషు పుంసాం తవ పాదరక్షే!
నీలాశ్మభాసా నిహితాంజనేషు |
శ్రియా సమం సంశ్రితరంగకోశో
నిధిః స్వయం వ్యక్తిముపైతి నిత్యం || 20.7 ||

అభంగురామచ్యుతపాదరక్షే! మాన్యాం మహానీలరుచిం త్వదీయాం |
నిఃశ్రేయసద్వారకవాటికాయాః శంకే సముత్పాటనకుంచికాం నః || 20.8 ||

జీవయత్యమృతవర్షిణీ ప్రజాస్తావకీ దనుజవైరిపాదుకే! |
ఘోరసంసరణఘర్మనాశినీ కాళికేవ హరినీలపద్ధతిః || 20.9 ||

శతమఖోపలభంగమనోహారా విహారసే మురమర్దనపాదుకే! |
మణికిరీటగణేషు దివోకసాం మధుకరీవ మనోరమపంక్తిషు || 20.10 ||

అన్విచ్ఛతాం కిమపి తత్త్వమనన్యదృశ్యం
సమ్యక్ప్రకాశజననీ ధృతకృష్ణరూపా |
పాదావని! స్ఫురసి వాసవరత్నరమ్యా
మధ్యే సమాధినయనస్య కనీనికేవ || 20.11 ||

మాతః! సలీలమధిగమ్య విహారవేలాం
కాంతిం సముద్వహసి కాంచనపాదుకే! త్వం |
లక్ష్మీకటాక్షరుచిరైర్హరినీలరత్నైః
లావణ్యసింధుప్రృషత్తైరివ రంగధామ్నః || 20.12 ||

క్లప్తావకుంతనవిధిర్మణిపాదరక్షే!
నీలాంశుకైర్వలభిదశ్మసముద్భవైస్తే |

సంగచ్ఛతే మునిజనస్య మతిః సమాధౌ
రాత్రౌ సమస్తజగతాం రమణేన లక్ష్మ్యః || 20.13 ||

ద్రష్టుం కదాచన పదావని! నైవ జంతుః
శక్నోతి శశ్వతనిధిం నిహితం గుహాయాం |
కృష్ణానురూపహరినీలవిశేషదృశ్యా
సిద్ధాంజనం త్వమసి యస్య న దేవి! దృష్టేః || 20.14 ||

ప్రత్యేమి రంగన్మపతేర్మణిపాదుకే! త్వాం
కృష్ణాంతరంగరుచిభిర్హరినీలరత్నైః |
విశ్వాపరాధసహనాయ పదం తదీయం
విశ్వంభరాం భగవతీం సమయే భజంతీం || 20.15 ||

మత్వా మషీం పరిమితాం భవతీ తదన్యాం
వైకుంఠపాదరసికే మణిపాదుకే! స్వాః |
అంక్తే స్వయం కిరణలేపిభిరింద్రనీలైః
ఆశాతదేషు లళితానపదానవర్ణాః || 20.16 ||

వలమథనమణీనాం ధామభిస్తావకానాం
మధురిపుపదరక్షే! వాసరైరవ్యపేతా |
అభినరణపరాణాం వల్లవీనాం తదాఽఽనీత్
శమితగురుభయార్తిః శర్వరీ కాచిదన్యా || 20.17 ||

శతమఖమణిభంగైరున్మయాఘైర్దిశంతీ
శరణముపగతానాం రంగనాథేన సామ్యం |
ప్రథయసి జగతి త్వం పాదుకే! హైతుకానాం
ఉపనిషదుపగీతాం తత్కృతున్యాయవార్తాం || 20.18 ||

పరిచరతి విధౌ త్వాం పాదుకే! రంగభర్తుః
పదసరసిజభృంగైర్భాసురైరింద్రనీలైః |

ప్రకటితయమునౌఘా భక్తినమ్రస్య శంభోః
పరిణమయసి చూడావిష్ణుపద్యాః ప్రయాగం॥ 20.19 ॥

పదకిసలయసంగాత్ పాదుకే! పత్రశశ్రీః
నఖమణిభిరుదారైర్నిత్యనిష్పన్నపుష్పాః
శతమఖమణినీలా శౌరిలావణ్యసింధోః
నిబిడతమతమాలా కాఽపి వేలావనీ త్వం॥ 20.20 ॥

త్వయి వినిహితమేతత్ కేఽపి పశ్యంతి మందాః
శతమఖమణిజాలం శార్ంగిణః పాదరక్షే! ।
వయమిదమిహ విద్యుః ప్రాణినాం భావుకానాం
హృదయగృహగుహాభ్యః పీతమంధం తమిస్రం॥ 20.21 ॥

క్లృప్తశ్యామా మణిభిరసితైః కృష్ణపక్షేణ జుష్టా
శ్రేయః పుంసాం జనయసి గతిం దక్షిణాముద్వహంతీ।
తేనాస్మాకం ప్రథయసి పరం పాదుకే! తత్త్వవిద్భిః
మాశౌ దృష్టాం నిగమవచసాం ముక్తికాలావ్యవస్థాం॥ 20.22 ॥

సద్భిర్జుష్టా సముదితవిధుర్జైత్రయాత్రావినోదే-
ష్వాతన్వానా రజనిమనఘామింద్రనీలాంశుజాతైః।
చిత్రం ఖ్యాతా కుముదవనతః పాదుకే! పుష్యసి త్వం
వ్యాకోచత్వం విబుధవనితావక్త్రపంకేరుహాణాం॥ 20.23 ॥

నిత్యం లక్ష్మీనయనరుచిరైః శోభితా శక్రనీలైః
సాలగ్రామక్షితిరివ శుభైః శార్ంగిణో రూపభేదైః।
సాకేతాదేః సమధికగుణాం సంపదం దర్శయంతీ
ముక్తిక్షేత్రం మునిభిరఖిలైః గీయసే పాదుకే! త్వం॥ 20.24 ॥

పాదన్యాసప్రియసహచరీం పాదుకే! వాసగేహాత్
త్వామారుహ్య త్రిచతురపదం నిర్గతే రంగనాథే।

అంతః స్నిగ్ధైరసురమహిళావేణివిక్షేపమిత్రైః

శ్యామచ్ఛాయం భవతి భవనం శక్రనీలాంశుభిస్తే || 20.25 ||

యా తే బాహ్యంగణమభియతః పాదుకే! రంగభర్తుః

సంచారేషు స్ఫురతి వితతిః శక్రనీలప్రభాయాః |

విష్వక్సేనప్రభృతిభిరసౌ గృహ్యతే వేత్రహస్తైః

భ్రూవిక్షేపస్తవ దివిషదాం నూనమాహ్వానహేతుః || 20.26 ||

అఙ్ఘోరంజనకల్పనా యవనికా లాస్యప్రసూతేర్గతేః

బిద్ధంగాయమునా ముకుందజలధేర్వేలాతమాలాటపి |

కాంతాకుంతళసంతతిః శ్రుతివధూకస్తూరికాలంక్రియా

నిత్యం రత్నపదావని! స్ఫురతి తే నీలా మణిశ్రేణికా || 20.27 ||

నిరంతరపురందరోపలభువం ద్యుతిం తావకీం

అవైమి మణిపాదుకే! సరణిసంగినీం రంగిణః |

తదీయనవయౌ వనద్విరదమల్లగండస్థలీ

గళన్మదఝులంఝులాబహుళకజ్జళశ్యామికాం || 20.28 ||

ప్రతీమస్తాం పాదావని! భగవతో రంగవసతేః

ఘనీభూతామిత్రం పదకమలమాధీప్రిణతిం |

స్ఫురంతః పర్యంతే మదగరిమనిస్పందమధుప-

ప్రసక్తిం యత్రైతే విదధతి మహానీలమణయః || 20.29 ||

నమతాం నిజేంద్రనీలప్రభవేన ముకుందపాదుకే! భవతీ |

తమసా నిరస్యతి తమః కంటకమివ కంటకేనైవ || 20.30 ||

|| ఇతి శ్రీపాదుకాసహస్రే ఇంద్రనీలపద్మతిః వింశీ ||

కవితార్కికసింహాయ కల్యాణగుణశాలినే |

శ్రీమతే వేంకటేశాయ వేదాంత గురవే నమః ||